

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్నవోభారతే, ఆదిపర్వణి, యథాశక్తి, వింశత్యధికశతతమ, ఏకవింశత్యధికశతతమాధ్యాయాస్తర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోమాయ విష్ణురూపాయ వ్యోమరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

వ్యుషితాశ్వోపాఖ్యానమ్

అధ్యాయ:-120 వింశత్యధికశతతమో2ధ్యాయ: సమ్భవపర్వ
కున్త్యా: పాణ్డుప్రుతి వ్యుషితాశ్వభద్రయోర్వృత్తాన్తనివేదనమ్

భవిష్యోమ్యసుఖావిష్టా త్వద్దర్శనపరాయణా ।
దర్శయస్వ నరవ్యాఘ్రు శాధి మామసుఖాన్వితామ్ ।
కృపణాం నాథ కరుణాం విలపన్తిం నరేశ్వర ॥ 120 - 31 ॥

కున్స్తువాచ

ఏవం బహువిధం తస్యాం విలపన్త్యాం పునః పునః ।
తం శవం సమ్పరిష్వజ్య వాగ్భిరన్తర్హితాబ్రవీత్ ।
ఉత్తిష్ఠ భద్రే గచ్ఛ త్వం దదానీహ వరం తవ ॥ 120 - 32 ॥

జనయిష్యామ్యపత్యాని త్వయ్యహం చారుహాసినీ ।
ఆత్మకీయే వరారోహే శయనీయే చతుర్దశీమ్ ॥ 120 - 33 ॥

అష్టమీం వా ఋతుస్నాతాం సంవిశేధా మయా సహ ।
ఏవముక్తా తు సా దేవీ తథా చక్రే పతివ్రతామ్ ॥ 120 - 34 ॥

యథోక్తమేవ తద్వాక్యం భద్రా పుత్రార్థినీ తదా ।
సా తేన సుషువే దేవీ శవేన భరతర్షభ ॥ 120 - 35 ॥

త్రీన్ శాల్యాంశ్చతురో మద్రాన్ సుతాన్ భరతసత్తమ ।
తథా త్వమపి మయ్యేవం మనసా భరతర్షభ ।
శక్తో జనయితుం పుత్రాంస్తపోయోగబలాన్వితః ॥ 120 - 36 ॥

ఇతి శ్రీమహాభారతే ఆదిపర్వణి సమ్భవపర్వణి వ్యుషితాశ్వోపాఖ్యానే వింశత్యధికశతతమో2ధ్యాయ: ॥ 120 ॥

అధ్యాయ:-121 ఏకవింశత్యధికశతతమో2ధ్యాయ: సమ్భవపర్వ

పాణ్డునా ప్రబోధితయా కున్త్యా తదాజ్ఞయా పుత్రోపలబ్ధయే ధర్మమావాహయితుముద్యమః

అథ శ్రీమహాభారతే ఆదిపర్వణి సమ్భవపర్వణి కున్తీపుత్రోత్పత్త్యనుజ్ఞానే ఏకవింశత్యధికశతతమో2ధ్యాయ: ॥121॥

వైశమ్పాయన ఉవాచ

ఏవముక్తస్తయా రాజా తాం దేవీం పునరబ్రవీత్ ।
ధర్మవిద్ధర్మసంయుక్తమిదం వచనముత్తమమ్ ॥ 121-1 ॥

పాణ్డరువాచ

ఏవమేతత్ పురా కున్తి వ్యుషితాశ్వశ్చకార హా ।
యథా త్వయోక్తం కల్యాణి స హ్యోసీదమరోపమః ॥ 121-2 ॥

అథ త్విదం ప్రవక్ష్యామి ధర్మతత్త్వం నిబోధ మే ।
పురాణమృషిభిర్బ్రష్టం ధర్మవిద్భిర్మహాత్మభిః ॥ 121-3 ॥

ధర్మమేవం జనాః సంతః పురాణం పరిచక్షతే ।
భర్తా భార్యం రాజపుత్రి ధర్మ్యం వాధర్మ్యమేవ వా ॥ 121-4 ॥

యద్రూపయాత్తతథా కార్యమితి వేదవిదో విదుః ।
విశేషతః పుత్రగృద్ధి హీనః ప్రజననాత్ స్వయమ్ ॥ 121-5 ॥

యథాహమనవద్యాజీ పుత్రదర్శనలాలసః ।
తథా రక్తాఙ్గుళినిభః పద్మపత్రనిభః శుభే ॥ 121-6 ॥

ప్రసాదార్థం మయా తే2యం శిరస్యభ్యుద్యతో2జ్జలిః ।
మన్వియోగాత్ సుకేశాన్తే ద్విజాతేస్తపసాధికాత్ ॥ 121-7 ॥

పుత్రాన్ గుణసమాయుక్తానుత్పాదయితుమర్హసి ।
త్వత్ప్రతే2హం పృథుశ్రోణి గచ్ఛేయం పుత్రిణాం గతిమ్ ॥ 121-8 ॥

వైశమ్పాయన ఉవాచ

ఏవముక్తా తతః కున్తి పాణ్డం పరపురజ్ఞయమ్ ।
ప్రత్యువాచ వరారోహా భర్తుః ప్రియహితే రతా ॥ 121-9 ॥

పితృవేశ్మన్యహం బాలా నియుక్తాతిథిపూజనే ।
ఉగ్రం పర్యచరం తత్ర బ్రాహ్మణం సంశితవ్రతమ్ ॥ 121-10 ॥

నిగూఢనిశ్చయం ధర్మే యం తం దుర్వాససం విదుః ।
తమహం సంశితాత్మానం సర్వయత్నైరతోషయమ్ ॥ 121-11 ॥

స మే2భిచారసంయుక్తమాచష్ట భగవాన్ వరమ్ ।
మన్తం త్విమం చ మే ప్రాదాదబ్రవీచ్ఛైవ మామిదమ్ ॥ 121-12 ॥

యం యం దేవం త్వమేతేన మన్త్రేణావాహయిష్యసి ।
అకామో వా సకామో వా వశం తే సముపైష్యతి ॥ 121-13 ॥

తస్య తస్య ప్రసాదాత్తే రాజ్ఞి పుత్రో భవిష్యతి ।
ఇత్యుక్తాహం తదాతేన పితృవేశ్మని భారత ॥ 121-14 ॥

బ్రాహ్మణస్య వచస్తథ్యం తస్య కాలో2యమాగతః ।
అనుజ్ఞాతా త్వయా దేవమాహ్వాయేయమహం నృప ॥ 121-15 ॥

తేన మన్త్రేణ రాజర్షే యథా స్యాన్నో ప్రజా హితా ।
ఆవాహయామి కం దేవం బ్రూహి సత్యవతాం వర ।
త్వత్తో2నుజ్ఞాప్రతీక్షాం మాం విద్ధ్యస్మిన్ కర్మణి స్థితామ్ ॥ 121-16 ॥

పాణ్డురువాచ

అద్వైవ త్వం వరారోహే ప్రయతస్వ యథావిధి ।
ధర్మమావాహయ శుభే స హి లోకేషు పుణ్యభాక్ ।
అధర్మేణ సమో ధర్మః సంయుజ్యేత కథ్చన ॥ 121-17 ॥

లోకశ్చాయం వరారోహే ధర్మో2యమితి మన్యతే ।
ధార్మికశ్చ కురూణాం స భవిష్యతి న సంశయః ॥ 121-18 ॥

ధర్మేణ చాపి దత్తస్య నాధర్మే రంస్యతే మనః ।
తస్మాద్ధర్మం పురస్కృత్య నియతా త్వం శుచిస్మితే ।
ఉపచారాభిచారాభ్యాం ధర్మమావాహయస్వ వై ॥ 121-19 ॥

వైశమ్పాయన ఉవాచ

సా తథోక్తా తథేత్యుక్త్యా తేన భర్తా వరాఙ్గనా
అభివాద్యాభ్యనుజ్ఞాతా ప్రదక్షిణమవర్తత ॥ 121-20 ॥

ఇతి శ్రీమహాభారతే ఆదిపర్వణి సమ్భవపర్వణి కున్తిపుత్రోత్పత్యనుజ్ఞానే
ఏకవింశత్యధికశతతమో2ధ్యాయః ॥ 121 ॥

“ప్రహేళిక ”

